

जि. प. कडील विस्तार अधिकारी (शिक्षण) वर्ग-३
श्रेणी-३/सहाय्यक शिक्षण अधिकारी/शिक्षण
उपनिरीक्षक पदाच्या वेतन श्रेणीबाबत.

महाराष्ट्र शासन

ग्राम विकास व जलसंधारण विभाग

शा. नि. क्र. विसप्र-२००१/प्र.क्र.२२/१८(आस्था-५)

मंत्रालय, मुंबई-३२

दिनांक : २७ नोव्हेंबर २००२

पहा : १) शासन निर्णय, ग्रा. वि. व ज. सं. वि. डीएसआर २४९८/प्र.क्र.२०८/९८/१८,

दि. ११ जानेवारी १९९९.

२) शासन निर्णय, ग्रा. वि. व ज. सं. वि. डीएसआर ८९९/प्र.क्र.१३९/९८/१८,

दि. ९ सप्टेंबर १९९९.

प्रस्तावना :-

जिल्हा परिषदाकडील मुख्याध्यापक, केंद्रप्रमुख व इतर शिक्षक संवर्गीय पदांना विस्तार अधिकारी (शिक्षण) वर्ग-३ श्रेणी-३ / सहाय्यक शिक्षण अधिकारी / शिक्षण उपनिरीक्षक या पदावर पदोन्नती दिली जाते. तथापि पाचव्या वेतन आयोगात संदर्भाधिन शासन निर्णयानुसार मुख्याध्यापक व केंद्रप्रमुख यांना अनुक्रमे रु. ५५००-९००० व रु. ५५००-९००० (अधिक रु. २५० विशेष वेतन) अशी वेतन श्रेणी अनुज्ञेय केली आहे. परंतु विस्तार अधिकारी (शिक्षण) वर्ग-३ श्रेणी-३ / सहाय्यक शिक्षण अधिकारी / शिक्षण उपनिरीक्षक या पदांनतीच्या पदाला रु. ५०००-८००० अशी निम्न वेतन श्रेणी लागू करण्यात आल्यामुळे मुख्याध्यापक व केंद्रप्रमुख यांना पदोन्नती नंतर कमी वेतन मिळत असल्याची बाब जिल्हा परिषद मधील मुख्य कार्यकारी अधिका-यांनी तसेच शिक्षण विस्तार अधिकारी संघटनेने शासनाच्या निदर्शनास आणून दिली आहे. जिल्हा परिषदाकडील विस्तार अधिकारी वर्ग-३, श्रेणी-३ / सहाय्यक शिक्षण अधिकारी/ शिक्षण उपनिरीक्षक या पदधारकांच्या वेतन श्रेणीत निर्माण झालेल्या त्रुटीबाबत वेतन त्रुटी समिती कडे प्रस्ताव सादर केला असून वेतन त्रुटी समितीचा अहवाल शासनाच्या विचाराधिन आहे. अशा परिस्थितीत शासनाने पुढील निर्णय घेतला आहे.

शासन निर्णय : महाराष्ट्र जिल्हा परिषदा व पंचायत समित्या अधिनियम, १९६१ मधील कलम

२४८ च्या परंतुकानुसार अनुज्ञेय असलेले अधिकार तसेच उपलब्ध असलेल्या अन्य


अधिकारानुसार शासन असा आदेश देत आहे की, जिल्हा परिषदाकडील मुख्याध्यापक,

केंद्रप्रमुख व इतर शिक्षक संवर्गीय पदांची विस्तार अधिकारी (शिक्षण) वर्ग-३ श्रेणी-३ / सहाय्यक शिक्षण अधिकारी / शिक्षण उपनिरीक्षक या रुपये ५०००-८००० वेतनश्रेणीतील पदोन्नतीच्या पदावर नियुक्ती झाल्यास, अशा पदधारकांच्या ते पदोन्नतीपूर्वी धारण करित असलेल्या वित्तलब्धीना, (विशेष वेतन वगळून) वेतनव्रुटी समितीच्या अहवालावरील निर्णय जाहीर होण्यापर्यंतच्या कालावधी करीता पुर्वलक्षी प्रभावाने संरक्षण देण्यात येत आहे.

२. अशा प्रकारे पदोन्नत झालेल्या मुख्याध्यापक, केंद्रप्रमुख व इतर शिक्षक संवर्गीयांची वरील पदोन्नत पदी नियुक्ती झाल्यानंतर करावयाची वेतन निश्चिती व्रुटी समितीच्या अहवावरील अंतिम शासन निर्णयाच्या अधीन राहिल.

हा शासन निर्णय वित्त विभागाच्या मान्यतेने व त्याच्या अनोपचारिक संदर्भ क्रमांक ६३६/०२/सेवा-९, दि. ८.१०.२००२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(रा. का. पवार)

सह सचिव, महाराष्ट्र शासन.

प्रति,

मुख्य कार्यकारी अधिकारी,
जिल्हा परिषद (सर्व)

प्रत :

महालेखापाल-१ (लेखा व अनुज्ञेयता), महाराष्ट्र मुंबई.

महालेखापाल-२ (लेखा व अनुज्ञेयता), महाराष्ट्र नागपूर .

महालेखापाल-१ (लेखापरीक्षा), महाराष्ट्र मुंबई.

महालेखापाल-२ (लेखापरीक्षा), महाराष्ट्र नागपूर.

निवासी लेखापरीक्षा अधिकारी, मुंबई.

सर्व विभागीय आयुक्त.

सर्व जिल्हा परिषद अध्यक्ष.

सर्व जिल्हा परिषदेचे मुख्य लेखा व वित्त अधिकारी.

उप मुख्य लेखा परिक्षक, स्थानिकलेखा, मुंबई, पुणे, औरंगाबाद, नागपूर, नाशिक व अमरावती

वित्त विभाग, (सेवा-९) मंत्रालय, मुंबई-३२

कार्यासन क्र. आस्था-८, ९, ग्राम विकास व जलसंधारण विभाग, मंत्रालय, मुं-३२

निवडनस्ती का. क्र. आस्था-५(१८) ग्रा. वि. व ज. सं. वि. मंत्रालय, मुंबई-३२.